

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮತ್ ವೈಸೂರ್ ಆಂಡವನ್
ಶ್ರೀ ಶ್ರೀನಿವಾಸರಾಮಾನುಜಮಹಾದೇಶಿಕೈಃ ಅನುಗೃಹೀತಾ
|| ಶ್ರೀ ಶ್ರೀನಿವಾಸಾಷ್ಟೋತ್ತರಶತನಾಮಸ್ತುತಿಃ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕನ್

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀ ಶ್ರೀನಿವಾಸಾಷ್ಟೋತ್ತರಶತನಾಮಸ್ತುತಿಃ ॥

ಶ್ರೀಮಾರ್ಗ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀನಿವಾಸೋ ವಾಸುದೇವೋ ಲಕ್ಷ್ಮೀಶಃ ಪುರುಷೋತ್ತಮಃ |

ಅಚಿಂತ್ಯಾನಂತವಿಭವೋ ಭಾವಾಭಾವವಿಭಾವನಃ || ೧ ||

ಅಹಂಭಾವಾತ್ಮಭಾವಾತ್ಮಾ ಶಾಂತಾನಂತವಿಭೂತಿಕಃ |

ಪರಂಬ್ರಹ್ಮ ವ್ಯಕ್ತಭಾಸಃ ಲೀಲಾಲೋಲಜಗನ್ಮಯಃ || ೨ ||

ಸರ್ವಾಧಾರಃ ಕಾಮದೋಗ್ಧಾ ಸರ್ವಶಕ್ತೋ ವಿಮುಕ್ತಿದಃ |

ಆದ್ಯಂತರಹಿತೋ ದೇವಃ ಸರ್ವಕಾರ್ಯೈಕಕಾರಣಃ || ೩ ||

ಸರ್ವಾಂಗಸುಂದರಃ ಸರ್ವವ್ಯಾಪಕೋ ಭವತಾರಕಃ |

ಹಿರಣ್ಯವರ್ಣೋ ಹೈರಣ್ಯಪ್ರಾಕಾರೋ ವೇದಗೋಚರಃ || ೪ ||

ಮನೋಜ್ಞೇಯೋ ಜ್ಞಾನಗಮ್ಯೋ ನಿತ್ಯಮುಕ್ತಾತ್ಮಸೇವಿತಃ |

ನಿರ್ವಿಕಲ್ಪೋ ಮಹಾನಂದಃ ಮಹಾಮಾಯೋ ಮಹೌಷಧಿಃ || ೫ ||

ಶುಭಾವಹೋ ನಿತ್ಯತುಷ್ಟಃ ಪರಮಾತ್ಮಾ ಜಗನ್ನಿಧಿಃ |

ವಿದ್ಯಾಪ್ರಿಯಃ ಸುಪ್ರಸನ್ನಃ ಸರ್ವಗಂಧೋ ಮನೋಹರಃ || ೬ ||

ಸಾಮಪ್ರಿಯಃ ಸರ್ವಸೇವ್ಯಃ ಶುಭರೇಖಃ ಚತುರ್ಭುಜಃ |

ಭಕ್ತಜುಷ್ಣೋ ನಿತ್ಯಪುಷ್ಟಃ ನಿರುಪಾಧಿಃ ಮಹಾಬಲಃ || ೭ ||

ಅಕ್ಷೋಭ್ಯಃ ಸರ್ವತೋಭದ್ರಃ ನಿರ್ಭಯಃ ಸಮದರ್ಶನಃ |

ಸ್ತುತಿಪ್ರಿಯಃ ತ್ರಿಕಾಲಸ್ಥಃ ಸರ್ವಕಾರೋ ಮಹೋದಯಃ || ೮ ||

ಭೋಗಪ್ರಿಯೋ ದಯಾಂಭೋಧಿಃ ಶಾಂತಿದೋ ಭಕ್ತವತ್ಸಲಃ |
ನಾರಾಯಣೋ ದೀರ್ಘಬಂಧುಃ ವಕ್ಷೋಲಕ್ಷ್ಮೀವಿಲಾಸವಾನ್ || ೯ ||

ಸರ್ವದೋಷಪ್ರಶಮನಃ ಸರ್ವಾಭೀಷ್ಟಪ್ರದಾಯಕಃ |
ಸರ್ವಪಾಪಪ್ರಶಮನಃ ಸರ್ವಸೌಭಾಗ್ಯದಾಯಕಃ || ೧೦ ||

ಯೋಗಪ್ರಿಯಃ ಯೋಗಿಸೇವ್ಯಃ ಶರಣ್ಯೋ ಯೋಗಸಿದ್ಧಿದಃ |
ಪುಣ್ಯಾವಾಸಃ ಸತ್ಯರತಃ ಹೃದಯಸ್ಥಫಲಪ್ರದಃ || ೧೧ ||

ದೇವಶ್ರೀಶಃ ವೇದಮೇಶಃ ಮಹಾಶ್ರೀಶೋ ದ್ವಿಜಪ್ರಿಯಃ |
ಬ್ರಹ್ಮಶ್ರೀಶಃ ಪುಣ್ಯರೂಪಃ ಯೋಗೀಶಃ ಸಾತ್ವಿಕಪ್ರಿಯಃ || ೧೨ ||

ಸೀತಾಕಾಂತಃ ಶಮೋಪಘ್ನಃ ರುಕ್ಮಾಭಃ ಪ್ರಿಯದರ್ಶನಃ |
ಕ್ಷೇಮದಃ ಸತ್ಯಭಾಮೇಶಃ ಧರೇಶೋ ಯಜ್ಞದಕ್ಷಿಣಃ || ೧೩ ||

ವಿಷ್ಣುಕ್ರಾಂತೋ ರಥಕ್ರಾಂತಃ ವಾರಾಹಃ ಸರ್ವಸಾಕ್ಷಿಕಃ |
ಸುದರ್ಶನೋ ಯಜ್ಞಗರ್ಭಃ ಸಾಧುತ್ರೋ ರತ್ನಪಾದುಕಃ || ೧೪ ||

ದುಸ್ವಪ್ನದುಷ್ಟಲಹರಃ ಶುಭಾಂಗೋ ವಸುಧಾಪ್ರಿಯಃ |
ಶ್ರೇಯಸ್ಕರೋ ದೇವದೇವಃ ಸುವೀರೋ ದುಷ್ಟಮರ್ದನಃ || ೧೫ ||

ಭಾಸ್ಕರೋ ಜ್ಞಾನಚಕ್ರೇಶಃ ಸ್ವಸ್ತಿದಃ ಶ್ರೇಯಸಾಂ ನಿಧಿಃ |
ಪದ್ಮಾವತೀಸಹಚರಃ ಭೋಗೀಂದ್ರಶಯನಪ್ರಿಯಃ || ೧೬ ||

ಶಾಂತಿಪ್ರಿಯೋ ಮಹಾವಿಷ್ಣುಃ ಜ್ಞಾನದಃ ಸ್ಫೂರ್ತಿದಾಯಕಃ |
ಸರ್ವಲಕ್ಷಣಲಕ್ಷಣ್ಯಃ ಸರ್ವಲೋಕಪ್ರಿಯಂಕರಃ || ೧೭ ||

ಸರ್ವಲೋಕೈಕಶರಣಃ ಸರ್ವಲೋಕೇಷ್ಟದಾಯಕಃ |
ಏವಂ ಸ್ವಾಭೀಷ್ಟದೈಃ ಶ್ಲೋಕೈಃ ಸ್ತುತಃ ಶ್ರೀಶೋ ದದಾತಿ ಶಂ || ೧೮ ||

ನಮೋಽಸ್ಮೈ ಚಾರ್ಯಪಾದಾಭ್ಯಾಂ
ಮಹಾಲಕ್ಷ್ಮೈಃ ನಮೋ ನಮಃ |

ಪ್ರಣಮಾಮಿ ಪ್ರಣೌಮಿ ತ್ವಾಂ
ಮಹಾವಿಷ್ಣೋ! ಪ್ರಸೀದ ಮೇ || ೧೯ ||

|| ಇತಿ ಶ್ರೀ ಶ್ರೀನಿವಾಸಾಷ್ಟೋತ್ತರಶತನಾಮಸ್ತುತಿಃ ಸಮಾಪ್ತಾ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||